е 





Пацалунак ночы 


БАМ нана 
П'еса-казка ў Э-х дзеях 


АСОБЫ 


Рыгорка- хворы хлопчык. 
Лера- хворая дзяўчынка. 
н Клаус- проста з Нямеччыны. 
Санта - белы пацук. 
Матчына Душа. 
Смерць. 
Хвароба. 
Большы А са Хваробы 
Меншы Пацук 
Алхімік. 
ай» ы вабнай й памочнікі Алхіміка. 
Малпа. 
Вартаўнік Сада 
Медсястра. 
Дзеці ў больніцы 


Клоу 


ДЗЕЯ ПЕРШАЯ 


З'ява першая 


Ноч. Бальнічная палата. На ложках неспакойна спяць хворыя 
дзеці. 


І-ы Хлопчык. Мне баліць! Баліць! 
9і Хлопчык. Хачу вады! Хачу ўбачыць белы снег! 
Дзяўчынка. Мама, забяры мяне дадому! 

Між ложкаў узнікае постаць жанчыны ў чорным убранні. Гэта сама 


Смерць. Яна ўважліва аглядае хворых дзяцей, потым нахіляецца 
над І-ым Хлопчыкам іцалуе яго ў лоб. 


9і Хлопчык (трызніць). Чорныя дрэвы, чорны снег. 
Пацукі! Вялізныя шэрыя пацукі! 

Дзяўчынка (праз сон). Я вып'ю ўсе лекі, якія загадаеш, 
мама. Толькі не пакідай мяне адну. 


Смерць нахіляецца над 2ім Хлопчыкам і цалуе яго. Потым 
накідае сабе на галаву капюшон плашча і ціха адыходзіць. 


(Плача.) Мне страшна! Забярыце мяне адсюль! 


З'ява другая 


Раніца. Бальнічная палата. З'яўляецца Медсястра, яна вядзе за 
сабой Рыгорку. Спыніўшыся каля аднаго з вольных ложкаў, Мед- 
сястра кладзе Рыгоркавы рэчы на тумбачку. 


Медсястра. Вось твой ложак, хлопча. (Гладзіць Рыгорку 
па галаве.) Не журыся. Заўтра табе зробяць аперацыю, 1 ты 
паправішся. 


Медсястра мяняе на ложку пасцель. Рыгорка насцярожана аглядае 
палату. 

Дзяўчынка (высоўваецца з-пад коўдры). Новы? (Да Мед- 
сястры.) А дзе хлопчык, які спаў на гэтым ложку ўчора? (Агля- 
дае палату.) І дзяўчынка з суседняга ложка? 

Медсяст ра (схаваўшы вочы ). Іх перавялі ў іншую палату. 
Цяпер тут будзе спаць Рыгорка. 

Дзяўчынка.А чаму іх перавялі ў іншую палату? 

Медсястра (раздражнёна). Перавялі, бо так трэба было. 
(Да Рыгоркі.) Пазнаёмся, Рыгорка: гэта Лера. Добрая дзяўчын- 
ка, але... занадта цікаўная. 

Дзяўчынка (задзірыста). Проста я хачу ведаць праўду, а 
тут ніхто праўды не гаворыць! 

Медсяст ра ( ненатуральна бадзёрым голасам. ). Дзеці, вас 
чакае сёння сюрпрыз. Да вас проста з Нямеччыны прыехаў 
клоун Клаус. Ён пакажа вясёлыя цыркавыя сцэны, а потым 


Рыгорка (ціха). Не. Я ніколі не бачыў сапраўдных клоу- 
наў. 
Дзверы адчыняюцца, і ў палату праціскваецца клоун Клаус з 


пакункамі і торбамі. На ланцужку ён цягне за сабой вялізнага бела- 
га пацука, празванага Сантам. 


Клаус (весела). НаПо! 

Дзяўчынка (спалохана). Пацук! (Хаваецца пад коўдру.) 

Клаус. Меіс, пеіп! Гэта незвычайны пацук. Па-першае, 
ён белы. А па-другое, выхаваны і адукаваны. Норріа! (Клоун 
пстрыкае пальцамі, і памук кланяецца.) Мяне завуць Клаус. 
А майго пацука -- Санта. А разам мы: Санта Клаус. Праўда, 
смешна? Калі нямецкія дзеці чуюць нашыя імёны, яны адразу 
ўсміхаюцца. А калі нас з Сантам бачаць -- проста рагочуць. 
Медсястра хмыкае, але хуценька спахапляецца. Дзяўчынка вылазіць 

з-пад коўдры. 

Медсяст ра (строга). Якія нявыхаваныя дзеці! 

Клаус (: пагаджаецца). Та, нявыхаваныя. І зашмат гля- 
дзяць тэлевізара. Але добрыя. Гэта яны сабралі падарункі для 

хворых беларускіх дзетак. (Здымае з шыі пацука ланцужок і 
аддае яму ў лапкі.) Норріа! 


Санта скача праз ланцужок, як праз скакалку. Медсястра і дзеці 
пляскаюць у далоні. Клаус тым часам вымае з торбы бубен і вяліз- 
ныя кубікі, на якіх намаляваныя лічбы і літары. 


Санта ўмее не толькі скакаць праз ланцужок, але і хадзіць на 
пярэдніх лапках. Норріа! (Пстрыкае пальцамі.) 

Пацук, кінуўшы ланцужок, ходзіць на пярэдніх лапках. 
О, гэта вельмі разумны пацук. Яшчэ ён умее пісаць. (Пстрыкае 
пальцамі.) Санта, складзі слова... (Шэпча пацуку нейкае слова.) 


Санта падбягае да кубікаў і складае слова. 
Хто з вас, дзеці, умее чытаць? 
Дзеці падымаюць рукі. 
Сці. Якое слова склаў Санта? 


Дзеці маўчаць. Клоун стаіць да кубікаў спінай і таму не бачыць напі- 
санага слова. Медсястра шматзначна пакашлівае. Клоун паварочвае 
галаву і бачыць кітайскія іерогліфы. 

(Сканфужана.) Санта, па-беларуску! 


Пацук хуценька мяняе кубікі і складае патрэбнае слова. 


Дзеці і Медсястра (разам). Ма-ма! 


Медсястра пляскае ў далоні. 


Дзяўчынка (да Рыгоркі). Просты фокус! У цырку гэта 
рабіў сабака. 
Клаус. А яшчэ Санта ўмее лічыць. Норріа! (Пстрыкае 
пальцамі.) 
Пацук сядае і бярэ ў лапкі бубен. 


Санта, колькі ў пацука лапак? 
Пацук б'е ў бубен чатыры разы. 


Дзяўчынка. Зусім просты фокус! 

Медсястра (паглядзеўшы на Дзяўчынку). Сапраўды. Мо- 
жа, ён палічыць нешта больш складанае? 

Клаус. бш (падміргвае памуку). Санта, колькі зорак на 
сцягу Еўрапейскага Звязу? (Паказвае сцяжок.) МПіеуіеі? 


Пацук як заведзены лупіць у бубен, выбіваючы гімн Еўразвязу. 


Медсястра (закрыўшы, вушы). Усё, дзецям трэба рыхта- 
вацца да працэдур! 

Клаус. бш. Тады апошняе пытанне: простае, але вельмі 
важнае. Санта, колькі падарункаў мы прынеслі? 


Пацук б'е ў бубен тры разы. 


Медсястра. Ой, я забылася папярэдзіць... (Падыходзіць 
да клоўна і нешта шэпча яму на вуха.) 

Клаус. Меіп Сой! Да, ўа, разумею... (Вымае з пакунка вяліз- 
ную ляльку і аддае Леры.) Гэта табе, дзяўчынка. Віце. 

Дзяўчынка (важна). Увогуле, я ўжо дарослая. Але ляль- 
ка мне падабаецца. Зусім як жывая. (Занепакоена да Медсяст- 
Ры.) Яе не перавядуць у іншую палату? 


Клоун вымае з наступнага пакунка пажарную машыну і працягвае 
Рыгорку. 


Клаус. А гэта табе, хлопчык. 

Рыгорка (хавае Рэкі за спіну). Я не хачу пажарнай машы- 
ны. Я хачу ліхтарык. 

Клаус (здзіўлена). Ліхтарык? ТазспепІатре? Такая дро- 
бязь... (Пакапаўшыся ў торбе.) Але ў мяне няма з сабой ліхта- 
рыка. 

Медсястра (і строга да Рыгоркі). Які яшчэ ліхтарык? На- 
вошта ён табе? 

Рыгорка. Я баюся цемры. Бабулька заўсёды клала мне ў. 
ложак ліхтарык. 

Дзяўчынка. Хі-хі! 

Клаус (разводзіць Рукамі). Та1 тіг Іеіа. (Разгублена глядзіць 
на Рыгорку, на Медсястр), на пацука Санту.) 


Пацук таксама зазірае ў торбу і разводзіць лапкамі, 

(Да Рыгоркі.) Заўтра раніцай мы ад'язджаем дадому, у Нямеч- 
чыну. Але калі ты хочаш... 

Медсястра (перапыняе клоўна, ). У больніцы ліхтарыкі 
не дазволены. (Хапае з рук Клауса пажарную машыну і аддае Ры- 
горку.) Бяры пажарную машыну. (Загадным голасам.) Усё, цырк 
скончаны, час развітвацца. Дзеці, падзякуйце нашаму госцю 
за падарункі. 

Дзеці (нясмела). Дзя-куй... 

Санта спрытна збірае кубікі ў торбу, клоўн прымацоўвае да пацуко- 
вай шыі ланцужок. Забраўшы торбы і трэці, неаддадзены пакунак, 
Клаус і Санта адкланьваюцца. 


Клаус. Хугчэй выздараўлівайце, дзеці! Мы да вас яшчэ 
прыедзем. Т5сВ5! 


Медсястра ветла, але настойліва выштурхоўвае гасцей з палаты. 


Медсястра (да дзяцей). Зараз будзе сняданак. (Знікае за 
дзвярыма). 

Дзяўчынка (да Рыгоркі). Ты яе не бойся, яна толькі 
ўдае, што строгая. (Разважліва.) Такая ў яе праца. 

Рыгорка (: пакрыўджана). Я нічога не баюся. Толькі це- 
мры... крышачку. 

Дзяўчынка (уважліва разглядае Рыгорку). Ты мне падаба- 
ешся. Бо не надзімаешся, як іншыя хлопцы. 

Рыгорка. Дзякуй. З табой таксама можна вытрымаць... 
(Паспешліва папраўляецца. ) Я хацеў сказаць - сябраваць. 

Дзяўчынка (строга). Толькі давай дамовімся: ніколі не 
хлусіць адзін аднаму. 

Рыгорка. Давай. Я ніколі не хлушу. (Шчыра.) Амаль. 

Дзяўчынка. Добра. Я мушу адкрыць табе страшную 
таямніцу, Рыгорка. (Шэптам.) Хлопчык, які спаў на тваім 
ложку, і ягоная суседка - іх не перавялі ў іншую палату, Яны 
памерлі. 

З'ява трэцяя 
Ноч. Бальнічная палата. На ложках спяць хворыя дзеці. 


Дзяўчынка (абняўшы ляльку, праз сон). Не бойся, я цябе 
нікому не аддам. 


У палаце з'яўляецца Матчына Душа. Яна набліжаецца да лож- 
ка, на якім спіць Ры горка, і нахіляецца над хлопчыкам. 


Матчына Д уша (ціха). Рыгорка, хлопчык мой, прач- 
ніся. 

Рыгорка. Бабуля?.. Я не хачу ўставаць, мне ўсё баліць. 

Матчына Душа. Я прынесла табе лекі, сынок. Яны 
ўратуюць цябе ад Смерці. 

Рыгорка. Якія лекі? (Працірае вочы.) Ты не бабуля? 

Матчына Душа. Вазьмі гэты Срэбны Лісток з Ча- 
роўнага Сада. І што б ні здарылася -- не выпускай яго з рук. 
(Кладзе соннаму хлопчыку ў руку Срэбны Лісток.) 

Рыгорка. Хто ты? Твой голас такі знаёмы... 

Матчына Д уша (усхвалявана). Яна набліжаецца! Памя- 
тай, што б ні здарылася -- не выпускай з рук Срэбны Лісток. 
(Знікае.) 

Рыгорка засынае, заціснуўшы ў кулачку Срэбны Лісток. Праз нейкі 
час дзверы ў палату прыадчыняюцца і крадком уваходзяць клоун 
Клаус з пацуком Сантам. 

Клаус (шэптам). Стой ля дзвярэй, Санта. Каб толькі не 
разбудзіць Медсястру. Пакладзём ліхтарык хлопчыку пад па- 
душку і хуценька знікнем. (Нахіляецца над Рыгоркавым ложкам, 
каб ціхенька пакласці ліхтарык пад падушку.) 

Нечакана пацук з пранізлівым віскатам хаваецца пад Дзяўчынчын 
ложак. 

Клаус. Што такое? Нас заўважылі? бсіеіве! (Хаваецца за 
Рыгоркаў ложак.) 

У палаце з'яўляецца Смерць. Яна падыходзіць да Дзяўчынкі, 
нахіляецца над ёй і цалуе ў лоб. Потым накіроўваецца да Рыгоркі. 
Наблізіўшыся, нахіляецца над хлопчыкам, але раптам адскоквае, 


нібы аблітая кіпенем. Пацук Санта вішчыць ад страху, клоун Клаус 
запальвае ліхтарык. Рыгорка прачынаецца і сядае ў ложку. 

Смерць. Гэтага не можа быць! (Глядзіць на сціснуты хлоп- 
чыкаў кулачок.) 

Рыгорка. Хто тут? 

Клаус (уражаны). Меіп боб! Іэта сама Смерць! 

Смерць (уладным голасам, ). Ціха! Досыць віскатаць, нера- 
зумнае стварэнне! (Пстрыкае пальцамі.) 


Санта паслухмяна вылазіць з-пад ложка. 


(Да Клауса). А ты патушы свой ліхтарык, блазен. (Узмах. 
вае рукой, ліхтарык гасне, а палата напаўняецца таямнічым 
зялёным святлом. Да Рыгоркі.) Пакажы, што ў цябе ў руцэ, 
хлопчык. 


Рыгорка расціскае кулачок і здзіўлена глядзіць на Срэбны Лісток. 
Потым працягвае Срэбны Лісток Смерці. Смерць спалохана ады- 
ходзіць на некалькі крокаў назад, не зводзячы вачэй з Лістка. 


Клаус (зрываецца з месца ). Уегэсруіпае! Уегзсруіпае! 
Прэч, пачвара! Пакінь хлопчыка ў спакоі! (Спрабуе стаць па- 
між хлопчыкам і Смерцю.) 


Смерць робіць знак рукой, і Клаус нерухома застывае на месцы. 


Смерць. Супакойся, блазен. Пакуль у ягоных руках гэты 
лісток - Смерць яму не страшная. (Недаверліва.) Падумаць 
толькі, сапраўдны Срэбны Лісток з Дрэва Жыцця, якое расце 
ў Чароўным Садзе. Даўно я не бачыла яго ў гэтым свеце. (Да 
Рыгоркі.) Адкуль ён у цябе? 

Рыгорка. Не ведаю. (Разглядае Лісток у сваёй руцэ.) 
Свеціцца, як ліхтарык. 

Смерць (задумліва). А я, здаецца, ведаю. (Робіць ледзь 
прыкметны знак рукой.) 

З'яўляецца Матчына Душа. 


Ты гэта зрабіла? 
Душа Маці (са страхам). Так. 
Смерць. Разумееш, што цябе за гэта чакае? 
Душа М аці (плача). Так. Смерць без збавення. 
Смерць. І не шкадуеш? 
Душа Маці. Не. Рыгорка - мой сын. 

Смерць. Што ж, хадзем. Ты зрабіла свой выбар. (З Мат- 
чынай Душой адыходзіць, але нечакана вяртаецца. Да Клаўса.) 
Паслухай, блазен. (Робіць знак Рукой у бок клоўна. ) Я даўно за 
табой назіраю, і мне вельмі смешна. Але не ад тваіх бяздар- 
ных жартаў і фокусаў. Я ведаю, хто ты ў сапраўднасці і адкуль 
твой клопат пра хворых дзетак. Твая спагада і падарункі не 


Клоун інстынктыўна робіць некалькі крокаў у бок Дзяўчынкі. 


Але калі ты згодны памяняць сваё жыццё на яе -- яна ажыве. 
Яна зноў будзе смяяцца, гуляць з лялькай, спяваць бязглуздыя 
песенкі. (Махае рукой.) 


Дзяўчынка ўздымаецца з ложка і пачынае спяваць, абняўшы 
ляльку. 


Дзяўчынка 
Разбудзіце маму! 
З ёй пайдуяў краму, 
Там куплю для мамы 
Аж тры кілаграмы 
Пернікаў мядовых, 
Вішанек цукровых. 
Толькі б сёння маму 
Мне завесці ў краму!! 
Рыгорка (усхвалявана). Яе завуць Лера. Яна добрая дзяў- 
чынка, хоць і задавака. Не трэба яе нікуды забіраць! 
Дзяўчынка 
Лю-лі, лю-лі, гушкі 
Спі, мая дачушка. 
Коўдрай накрывайся, 
Хутка папраўляйся. 
Люлі, лю-лі, трэба спаць, 
Каб здаровенькаю стаць. 
Пойдзем мы на двор гуляць, 
Будзем кветачкі збіраць... 


ацы 
“Верш Галіны Багданавай, 

Смерць (да Клаўса). Твой адказ, прафесар. 

Клаус (разгублена). Так раптоўна... я ж зусім яе не ведаю... 
а іншыя дзеці... а мой фонд міласэрнасці... 

Смерць (пагардліва). Усё зразумела: і з табой, і з тваёй 
міласэрнасцю. (Уздымае руку.) 


Нечакана пацук Санта падбягае да дзяўчынкі, вырывае ў яе з рук 
ляльку і працягвае Смерці. 


(Усміхаецца, зразумеўшы прапанову Санты.) Не, такі абмен не- 
мажлівы. Але ты мне падабаешся, наіўнае стварэнне. Буду 
рада вітаць цябе ў сваіх уладаннях. 


Спалоханы пацук хаваецца за клоўна. Смерць робіць знак рукой і 
дзяўчынка нежывая падае на ложак. 


Клаус (бездапаможна). Пачвара, ненавіджу цябе, ненаві- 
джу! Ро Опаерецег! 

Рыгорка (да Смерці). Ты злая. Навошта ты загубіла 
Леру? 

Смерць. Ты памыляешся, Рыгорка. Яе загубіла Хвароба. 
Я толькі выконваю сваю працу. Павер, у маіх уладаннях ёй 
будзе лепш, чым на бальнічным ложку. А потым... 

Рыгорка (нечакана). Хочаш, я аддам табе Срэбны Ліс- 
ток? А ты вярні Леру. 

Матчына Душа (роспачна). Не! 

Смерць. Я не магу яго ўзяць, хлопча: ён мне не нале 
жыць. І ён не выратуе Леру, бо твая маці сарвала яго для 
цябе. (Сурова. ) І цяпер дорага за гэта заплаціць. 

Рыгорка. Але я яго вярну! Каму я магу яго вярнуць, 
скажы? 

Матчына Душа (плача). Не! Не трэба! 

Смерць. Ты можаш вярнуць яго ў Чароўны Сад. Срэбны 
Лісток пакажа табе дарогу. (Задумліва.) Але гэта вельмі небяс- 
печны шлях: праз уладанні Хваробы, праз сховішча Алхімі- 
ка... Наўрад ці ты дойдзеш, Рыгорка. 4 

Клаус. Не вер ёй, хлопчык! Яна хлусіць, яна заваблівае 
цябе ў пастку! 

Смерць. Дзіўныя людзі... Не я вінаватая ў тым, што 
адбываецца. Я толькі выконваю сваю працу і... (Пазяхае. ) 

І нават стамілася. Бывай, Рыгорка. (Разам з Матчынай Душой 
знікае з палаты.) 

Рыгорка (пасля працяглага маўчання). Жанчына, якая 
прынесла мне Срэбны Лісток... Гэта была мая маці! 

Клаус. Ты яе не пазнаў? 

Рыгорка. Я ніколі яе не бачыў. 


З'ява чацвёртая 


У пакінутым людзьмі доме. На падлозе валяюцца старыя газеты і 
часопісы, некалькі парожніх бутэлек. Праз незачыненыя дзверы 
ўлятае Срэбны Лісток. Услед за ім уваходзяць клоун Клаус, 
Рыго рка і пац ук Санта. Пацук падазрона прынюхваецца. 


Рыго рка. Нікога няма ў гэтым доме. 

Клаус. Нікога няма ва ўсім горадзе. Людзі пакінулі яго, 
ратуючыся ад хваробы. 

Рыгорка. Жахлівае месца! 

Клаус. Да, непрыемнае. Але Срэбны Лісток прывёў нас 
акурат сюды. 


Рыгорка працягвае руку, і Срэбны Лісток апускаецца яму на да- 
лонь. 


Рыгорка (стомлена). А цяпер ён хоча адпачыць з да- 
рогі. 

Клаус (зірнуўшы на хлопчыка). Я зусім забыўся, мой хлоп- 
чык, што ты хворы. Застанемся тут на начлег. (Скідае заплеч- 
нік і ладзіць са старых газет і часопісаў месца для. начлегу.) 

Рыгорка. Я баюся спаць у пакінутым людзьмі доме. 

Клаус. Не бойся. Санта будзе ахоўваць наш сон. (Пстры- 
кае пальцамі і падзывае да сябе пацука. Вымае з кішэні свісток на 
бліскучым. ланцужку і вешае Санце на шыю. ) Санта, застанешся 
за вартаўніка. Калі адчуеш небяспеку, свішчы як мага ў гэты 
свісток. Рісібе Чагац 


Пацук з цікавасцю разглядае свісток. Клаус і Рыгорка ўладкоўваюц- 
ца спаць на газетах. 


191 


Рыгорка. А ліхтарык? 
Клаус. АцвепМіск! Вось ён. (Вымае з заплечніка ліхтарык 
і аддае хлопчыку.) 


Праверыўшы, ці працуе літарык, хлопчык кладзе яго побач з са- 
бой. 


Рыгорка. Цікава, што цяпер робіць мая бабуля? 

Клаус (зірнуўшы на гадзіннік). Спадзяюся, што спіць. 

Рыгорка. А можа, зноў плача? Апошнім часам яна шмат 
плакала, асабліва ўначы. Думала, што я сплю і не чую. 

Клаус. Ты зусім не памятаеш сваіх бацькоў? 

Рыгорка (пасля працяглага маўчання). Здаецца, я памя- 
таю матчын голас. 

Клаус (пагладзіўшы хлопчыка па галаве). Гэта вельмі важ- 
на для чалавека - помніць матчын голас. 

Рыгорка (прытуліўшыся да Клауса). Дзякуй, што вы з 
Сантам пайшлі разам са мной шукаць Чароўны Сад. Без вас 
я не дам рады. 

Клаус. Глупства. Ты - адважны і кемлівы хлопчык і 
цудоўна справіўся 6 без нас. Дзякуй, што дазволіў нам цябе 
праводзіць. (Сумна ўсміхаецца.) Даў мне мажлівасць адчуць 
сябе выканаўцам нейкай важнай місіі, патрэбным і вартым 
чалавекам. Пасля той жудаснай ночы ў шпіталі... (З болем ў го- 
ласе.) Падумаць толькі: я мог уратаваць маленькую дзяўчынку, 
а выбраў уласнае, нікчэмнае жыццё! 

Рыгорка. Не трэба, Клаўс. 

Клаус (задумліва). Кожны з нас аднойчы трапляе ў сіту- 
ацыю, калі трэба выбіраць: ратаваць жыццё іншага чалавека 
ці сваю ўласную скуру. Найчасцей мы проста не паспяваем 
зрабіць належнага выбару. А потым да смерці пакутуем і про” 
сім у Бога толькі аднаго: каб сітуацыя паўтарылася 1 тады. 
На жаль, дублі здараюцца толькі ў кіно. 

Рыгорка (сонна). Я вельмі люблю кіно. 

Клаус. Спі, Рыгорка. Не слухай старога дурня. Ты адразу 
зрабіў правільны выбар. бше Масво 

Большы Па цук. Шы-пы-шы-шы! (Што, мусіць, азначае: 
«Не рабі глупстваў!») 


Санта паслухмяна аддае свісток Большаму Пацуку. 


Меншы Пац у к. Ці-ці-ці-ці! (Што, пэўна, перакладаецца: 
«Малайчына. Вітаем иябе ва ўладаннях Хваробы!») 


У пакоі з'яўляецца Хвароба, ледзь праціснуўшыся праз дзверы. 
Гэта надзвычай агіднае стварэнне, надзьмутае бы паветраны шар. 
Пабачыўшы Хваробу, Санта дранцвее ад жаху. 

Шэрыя пацукі накідваюцца на клоуна і хлопчыка і спрытна звязва- 
ЮЦЬ Ім вяроўкамі рукі і ногі -- раней, чым яны паспяваюць як след 
прачнуцца. 


Рыго Р ка. Пусціце нас! Навошта вы нас звязалі? 

Хвароба. Вітаю вас у маіх уладаннях, неабачлівыя пада- 
рожнікі! 

Рыгорка. Ты хто? 

Хвароба. Не пазнаеш? А я даўно цябе ведаю, Рыгорка. 
(Падыходзіць бліжэй. ) Я - Хвароба. 

Клаус (успамінае). Смерць казала, што дарога ў Чароўны 
Сад вядзе праз уладанні Хваробы. 

Рыгорка (прыгадвае). Здаецца, я цябе бачыў некалі ў 
сне... Але тады ты была меншая. 

Хвароба (задаволена). Так, з таго часу мая магутнасць 
вырасла ўдвая. (Ляпае сябе па баках.) Я знішчыла гэты горад, а 
неўзабаве знішчу ўсю вашу краіну, увесь свет. 

Большы Пац у к. Шы-цы-шы-шы! 

Хвароба ( пагаджаецца). Так, застануцца толькі пацукі. 

Меншы Пацук. Ці-ці-ці-ці! 

Хвароба. Увесь свет будзе заселены пацукамі. 

Шэрыя пацукі капаюцца ў клоўнавым заплечніку. Знаходзяць там 
бутэрброды з сырам і ўсчыняюць за іх зацятую бойку, 

Хвароба. Што за вэрхал? 


У час замяшання асмялелы Санта неўпрыкмет падбірае з падлогі 

Срэбны Лісток і хавае за спіну. Шэрыя пацукі разрываюць пакунак 

з бутэрбродамі на дзве часткі і імгненна з'ядаюць разам з абгортка- 
вай паперай. 


Клаус (да Хваробы, іранічна). Відаць, у тваім войску не 
важна з дысцыплінай. 

Хвароба (да Клауса). Маўчаць! (Да пацукоў.) А вам толь 
кі сыры ды кілбасы ў галаве. Знайшлі што цікавае? 


Большы Пацук адмоўна круціць галавой і паказвае на кавалак бутэр- 
брода ў сваіх лапках. 


Хвароба (да Рыгоркі і Клаўса). Прызнавайцеся, што 
прывяло вас у мёртвы горад? Усе ўцякаюць ад мяне, а вы 
самі прыйшлі. 

Рыгорка. Мы... 

Клаус (паспешліва). Мы збіліся з дарогі. іг зіпа уот 
Мее аБаекоптеп! 

Хвароба (да Рыгоркі). Што ты хацеў сказаць, хлопчык? 

Рыгорка. Ты... Ты страшная, праз цябе памерла Лера і 
шмат іншых дзяцей! Але не радуйся: людзі ўсё роўна перамо” 
гуць цябе! 

Клаус (да хлопчыка). Маўчы, Рыгорка. 

Хвар оба. Люблю дзяцей, кажуць тое, што думаюць. (Па- 
гардліва.) А ты ведаеш, дурненькі, што людзі самі спарадзілі 
мяне? Табе з сябрам усё роўна не выбрацца адсюль жывымі, 
таму адкрыю вам адну таямніцу. Недалёка адсюль знаходзіцца 
сховішча Алхіміка, які пабудаваў цудоўную Машыну. Яна пе 
ратварае ваду ў золата, але разам з тым губіць прыроду і вы- 
клікае ў людзей хваробу. А ты кажаш, людзі мяне перамогуць. 

Рыгорка. Калі я вырасту, Я стану лекарам, і тады паба- 
чым! 

Хвароба. Але ты ніколі не вырасцеш, хлопчык. Ты 
застанешся назаўсёды ў гэтым доме разам са сваім спадарож” 
нікам, пакуль вы не памраце з голаду і не ператворыцеся ў 
два шкілеты, прывязаныя адзін да аднаго. Мае служкі пакла- 
поцяцца пра гэта. 

Большы Пац у к. Шы-шы-цы-шы! 

Хвароба (перакладае). Пацучызм - новы гуманізм! (3:р- 
нуўшы на Санту.) А гэта што за гібрыд? 

Меншы Па цу к. Ці-ці-ці-ці! 

Хвароба. Мой новы служка? (Незадаволена, ) Прыгледзь- 
цеся да яго ўважліва, нешта ён не выклікае ў мяне даверу. 

Большы Па цук. Шычцы-шы-цы! 

Меншы Па цу к. Ці-ці-ці-ці! 

Хвароба (да Рыгоркі і Клаўса). Што значыць: няхай 
жыве наша гаспадыня! (Да пацукоў.) Пільнуйце іх як след, 
яны зашмат ведаюць, каб заставацца ў жывых. (Хвароба пакі- 
дае дом, з вяжкасцю прасунуўшыся праз дзверы.) 

Санта падбягае да шэрых пацукоў і пачынае ім нешта горача даво- 
дзіць. 


Рыгорка (з пагардаю глядзіць на Санту). Санта здрадзіў 
нам! 

Клаус. Ты думаеш? Можа, ён таксама не меў часу на 
выбар? (Прыслухоўваецца да перашэптвання пацукоў.) Цікава, 
цікава... Ма, еш, Санта: скажы сваім сваякам, што Хвароба іх 
проста падманвае. Спачатку яна знішчыць людзей, а потым 
возьмецца за іншыя жывыя стварэнні. Дойдзе чарга і да па- 
цукоў. 

Рыгорка (здзіўлена). Ты разумееш мову пацукоў? 

Клаус. Крыху. (Сумна ўсміхаецца.) Апошнім часам маім 
суразмоўцам быў пераважна Санта, і мы шмат адзін у аднаго 
навучыліся. 

Большы Па цук (падышоўшы да людзей), Шы-цы-цычцы! 

Клаус. а, а, людзі выкарыстоўваюць пацукоў для досле- 
даў, труцяць іх і ставяць на іх пасткі, Але растлумач ім, Санта, 
што разам з людзьмі знікнуць не толькі атруты і пасткі, аі 
шмат прыемных рэчаў. Напрыклад, сыры і кілбасы. 

Меншы Па цук (паслухаўшы Санту, жаласліва). Ціці-ці-ці! 

Клаус. Не будзе эры пацукоў: тыя пацукі, якія не па- 
МРУЦЬ ад хваробы, загінуць з голаду. Так што няхай выбіра- 
ЮЦЬ: альбо суседства з чалавекам, альбо... 4еп Тод. 
горку: 


Параіўшыся, шэрыя пацукі развязваюць Р. 

Рыгорка. Што яны робяць? 

Клаус (радасна). Яны надумалі цябе адпусціць. 
Рыгорка. Мяне аднаго? 

Клаус. ]а. Хуценька ўцякай, Рыгорка! 


Санта аддае хлопчыку Срэбны Лісток. 


Рыгорка. Срэбны Лісток! Ты проста малайчына, Санта! 
(Усхвалявана.) Але растлумач сваім сябрам, што без вас з Клау- 
сам я не дайду да Чароўнага Сада! 

Клаус. Няпраўда, Рыгорка! 

Рыгорка. Лепей я ўжо застануся з сябрамі, бо адзін усё 
роўна загіну. 

Санта горача пераконвае шэрых пацукоў. Нарэшце, Большы Пацук 
ківае галавой на знак згоды, але паказвае лапкай на Санту. Санта 
пагаджаецца. 


Меншы Пацук вызваляе Клауса. Санта забірае ў Большага Пацука 
свісток і аддае Клаусу. 


Рыгорка. Што яны сказалі? 

Клаус (расчулена). Я таксама магу быць вольны, але Сан- 
та застанецца з імі. 

Рыгорка. Нельга іх угаварыць? 

Клаус. АцзвезсПІо55еп. Гэта катэгарычная ўмова. (Гла- 
дзіць Санту па галаве.) Бывай, дружа. Я пакідаю цябе, бо мушу 
дапамагчы хлопчыку. Але спадзяюся, што мы 3 табой яшчэ 
сустрэнемся. Віз пасіПег. 


Клоўн і Санта развітваюцца. 


Большы Пацук. Шы-цы-шы-шы! 

Меншы Пацук. Ці-ці-ці-ці! 

Клаус. Хутчэй, Рыгорка. Пацук давядзе нас праз пад 
земны ход да ўладанняў Алхіміка! (Збірае параскіданыя рэчы ў 


заплечнік.) 
Рыгорка. Бывай, Санта! 
аюцца ў 


Рыгорка і Клаус у суправаджэнні Меншага Пацука спуск: 

патаемны лаз. Большы Пацук і Санта застаюцца ў доме. З вачэй 

Санты цякуць слёзы. Большы Пацук здзіўлена глядзіць на сваяка, 
які ўмее плакаць. 

ДЗЕЯ ДРУГАЯ 


З'ява пятая 


Сховішча Алхімік а, якое нагадвае заводскі цэх на адкрытым 

паветры. На заднім плане стаіць аграмадная Машына, што працуе 

на ўсю моц. На пярэднім плане двое памочнікаў Алхіміка -- Двух- 

галовы і Чатырохрукі - гуляюць у косці. Стаўкай у гульні -- 

залатыя зліткі, складзеныя ў два стосы каля кожнага з гульцоў. Не- 
далёка ад Чатырохрукага стаіць пустая тачка. 


Чатырох рукі (кідае косці). Дзесяць. 

Двухгаловы (кідае косці). Адзінаццаць. Я выйграў. (За- 
бірае сабе адзін злітак са стоса, Чатырохрукага. ) 

Чатырох рукі (гэтым разам кідае косці іншай рукой). 
Чатырнаццаць. 

Двухгаловы (кідае косці). Пятнаццаць. Зноў я выйграў. 

Чатырохрукі (злуецца). Не разумею. Я кідаю з чаты- 
рох рук, а ты - з дзвюх. Чаму ты ўвесь час выйграеш? 

Двухгаловы (забіраючы выйграны, злітак). Бо важна не 
колькі ты маеш рук, а колькі галоў. 

Чатырохрукі. Хочаш сказаць, што ў Алхіміка ты так- 
сама б выйграў? (Трасе косці.) 

Двухгаловы. Алхіміку я напэўна б прайграў, бо ён - 
Мой гаспадар. 

Чатырохрукі. Нічога не разумею. (Кідае косці.) 

Двухгаловы. Вось таму ты - мой падначалены, а не я 
твой. Таму ты цягаеш тачку, а я працую на помпе. 

Чатырохрукі (радасна). Васемнаццаць! Фул! 

Двухгаловы (паглядзеўшы на косці). Праўду кажуць: дур- 
ням шанцуе. 

Чатырох Рукі (нецярпліва). Кідай! 
Двухгаловы неахвотна бярэ косці і пачынае няспешна іх трэсці, 
зірнуўшы на насценны гадзіннік. Натужліва раве сірэна, Машына 

спыняе працу. 


Двухгаловы. Скончыўся цыкл, трэба ісці да Машыны. 

Чатырохрукі (пагрозліва). Кідай! 

Двухгаловы (кінуўшы косці). Таксама васемнаццаць! 
(Усхопліваецца і робіць колькі паспешлівых крокаў убок Машы- 
ны.) Хадзем працаваць! Вернецца Алхімік - абодва атры- 
маем! 

Чатырохрукі. Д'ябал, каб так не шанцавала! (Хапае 
тачку і бяжыць з ёй да Машыны.) 


Двухгаловы вяртаецца і хуценька змешвае косці. 


Двухгаловы (задаволена). Перамагае той, хто ўмее 
лічыць, а не той, хто лепш кідае. (Падыходзіць да панелі кіра- 
вання Машынай і запускае водную помпу.) 


Чатырохрукі складае ў тачку залатыя зліткі, вырабленыя Машынай. 
Нечакана помпа спыняецца. 


Чатырохрукі (адрываецца ад працы). Што здарылася? 

Двухгаловы. Няма вады. На сёння праца скончана. 
(Падыходзіць да калегі і з цікавасцю зазірае ў тачку.) 

Чатырохрукі. Мала. Гаспадар будзе незадаволены. 

Двухгаловы. Склад і так перапоўнены. (Сквапна.) Ты 
не задумваўся, навошта Алхіміку гэтулькі золата? 

Чатырохрукі (строга). Наша справа - працаваць, а не 
думаць. Давай завязём золата на склад і працягнем гульню. 
Я адчуваю, шчасце само ідзе мне ў рукі. (Робіць рухі адразу ча- 
тырма рукамі.) 

Двухгаловы. Спачатку трэба ўзяць у гаспадара ключ ад 
склада. 

Памочнікі Алхіміка коцяць тачку на склад. 

Праз нейкі час у сховішча залятае Срэбны Лісток, за ім з'яўляюцца 


Рыгорка і Клаус. Рыгорка падстаўляе далонь, і Лісток апуска- 
ецца на яе. Хлопчык асцярожна кладзе Лісток у кішэню. 


Клаус. Вось яна, Машына Адхіміка. (Падыходзіць да Ма- 


шыны.) 

Рыгорка. Я хачу піць! Мы ішлі цэлы дзень і не сустрэлі 
ні возера, ні рачулкі, ні крыніцы. 

Клаус (разглядае канструкцыю Машыны). Бо Машына пра” 
цуе на вадзе, яна высмактала ўсе азёры і рэчкі навакол. Вось 

чаму засох і счарнеў лес, загінулі звяры і птушкі, вось чаму 
хварэюць і паміраюць людзі. 

Рыгорка (: падыходзіць бліжэй да Машыны). Пра гэтую 
Машыну казала Хвароба? Яна вырабляе золата? 

Клаус. Машына можа вырабляць розныя рэчывы. Цяпер 
яна вырабляе золата. Банальна, але выгодна для яе гаспадара. 

Рыгорка (спалохана глядзіць на Машыну). Праз гэтую 
Машыну столькі няшчасцяў у свеце. Які злы чалавек яе пры- 
думаў? 

Клаус (з цяжкасцю). Ты не паверыш, Рыгорка. Гэтую 
Машыну прыдумаў... 
На пляцоўцы, што над Машынай, з'яўляецца Алхі мік. За спінамі 
Клауса і Рыгоркі вырастаюць постаці Дв ухгаловага і Чаты- 

рох Рукага. 


Алхімік (самазадаволена). Гэтую Машыну прыдумаў я. 
Я матэрыялізаваў мару старадаўніх мудрацоў пра філасофскі 
камень. Я - Алхімік. 

Рыгорка (глядзіць на Алхіміка ва ўсе вочы). Праз цябе 
гінуць лясы і рэкі, паміраюць дзеці ў больніцы! 

Алхімік. Так, паміраюць. Бо яны слабыя, не прыстаса- 
ваныя да жыцця ва ўмовах сучаснай цывілізацыі. Затое па- 
глядзіце, якія дасканалыя стварэнні нараджаюцца дзякуючы 
працы маёй Машыны. Я б сказаў, людзі будучыні. (Паказвае 
на сваіх памочнікаў.) 

Рыгорка ( азірнуўшыся, заўважае Чатырохрукага і Двухга- 
ловага). Клаус, страшыдлы! (Інстынктыўна спрабуе схавацца за 
Клауса.) 


Чатырохрукі спрытна хапае хлопчыка. Двухгаловы ў гэты час 
прыстаўляе клоуну да скроні пісталет. 


Алхімік. Вам пашанцавала: вы першыя, хто пабачыў 
маю Машыну! (Нядобра ўсміхаецца. ) На жаль, вам давядзецца 
заплаціць за гэта жыццём. Ніхто не можа даведацца пра маю 
таямніцу. 

Двухгаловы. Што загадаеш з імі зрабіць, гаспадар? 

Чатырохрукі (хапае зза пояса адразу некалькі кінжалаў). 
Пасячы іх на кавалкі? 

Двухгаловы. А можа, апусціць іх у бочку з кіслатой, 
каб не засталося ніякіх слядоў? 

Клаус. Пачакайце. Гэты чалавек хлусіць. (Паказвае на 
Алхіміка.) Еіп УегБгесіет. 

Алхімік (здзіўлена). Што? 

Чатырохрукі (пагрозліва). Ты абражаеш нашага гаспа- 
дара? 

Клаус (спакойна). Ваш гаспадар -- ашуканец, Гэта я пры- 
думаў Машыну. 

Двухгаловы, Чатырохрукі (разам). Ты? 

Клаус. ]а, гэтую жахлівую Машыну, якая адно рэчыва 
мяняе на іншае, праз якое гіне ўсё жывое на Зямлі, прыду- 
маў я. 

Алхімік (разгублена). Прафесар? (Спускаецца ўніз да 
Клаўса.) Як вы тут апынуліся? (Уважліва разглядае Клауса.) 
І чаму ў клоунскім касцюме? 

Рыгорка (дрыготкім голасам. ). Клаус, гэта праўда? 

Клаус. Ти: тіг Геіа, Рыгорка. Я не меў адвагі прызнацца 
табе раней. 

Двухгаловы ( падазрона). Растлумачце, гаспадар. Ён 
кажа праўду? 

Алхімік (неахвотна). Не зусім. Ідэя Машыны сапраўды 
належыць яму. Формулы, чарцяжы. О, гэта быў геніяльны 
вучоны. Але недалёкі чалавек. Ён спалохаўся свайго вынаход. 
ніцтва і знішчыў усе паперы. 

Клаус (сумна). Выходзіць, не ўсе. Мой найлепшы вучань 
паспеў зняць копіі. 

Алхімік (задаволена). Так, я зняў копіі і пабудаваў Машы- 
ну. Я - яе стваральнік. 

Чатырохрукі (да Алхіміка). Не разумею, ён што - 
вар'ят? 

Двухгаловы (глядзіць на Клауса). Табе не патрэбна зо- 
лата? 

Алхімік. Вядома, вар'ят. Зірніце, як ён выглядае. 

Клаус. Ірг зеід уеггіскі! Зірніце, у што вы ператвараеце 
Вямлю! Успомніце пра цара Мідаса: ён загінуў, бо ўсё, да чаго 

дакранаўся, адмянялася на золата, Трэба знішчыць Машыну, 
пакуль не позна! 

Чатырохрукі. Сапраўды, вар'ят. 

Двухгаловы. І вельмі небяспечны. Трэба хутчэй апус- 
ціць яго ў бочку з кіслатой. 

Рыгорка (вырываецца). Не чапайце яго! Ён кажа праўду. 
Праз вашу машыну загінула Лера! 

Чаты рохрукі (моцна трымае хлопчыка). І гэтага вы- 
крутня разам з ім. Як загадаеш, гаспадар? 

Алхімік (да Клауса). Я, вядома, паважаю ваш талент, 
прафесар. (Нядобра ўсміхаецца. ) І ўдзячны вам за навуку. Але 
нашыя шляхі разышліся... (Робіць знак памочнікам.) 

Клаус. Адпусціце хоць хлопчыка. 

Алхімік. Не. Ніхто не павінен ведаць пра Машыну. 

Чатырохр укі. Хадзем, небарака. (Цягне Рыгорку за са- 
бой.) 

Двухгаловы (да Клаўса). Ты свой шанец змарнаваў. 
Сам вінаваты. 

Клаус (і раптоўна). АцаепЫіск! Машына спынілася, бо 
скончылася вада? 

Чатырохр укі (здзіўлена). Адкуль ён ведае? 

Алхімік (асцярожна). Часова скончылася. 

Двухгаловы (і незадаволена). Давядзецца перабірацца на 
новае месца. 

Клаус (наўмысна абыякава ). А чаму б вам не выкарыстаць 
паветра? 

Чатырохрукі (да Алхіміка). Ён жартуе ці здзекуецца з 
нас? (Штаурхае Рыгорку.) Хадзем. 

Алхімік. Чакайце! (Усхвалявана. ) Прафесар, вы сапраў- 
ды ведаеце, як адмяніць паветра на золата? 

Клаус. а. Адпусціце хлопчыка, а я пакажу вам, як запраг- 
рамаваць Машыну. 

Рыгорка (вырываецца). Не, Клаус! Не кажы ім! 

Алхімік (павагаўшыся). Згода. (Да Чатырохрукага.) Пусці 
малога. 

Чатырохрукі (да. Двухгаловага). Пра што гэта яны да- 
маўляюцца? 

Двухгаловы (схаваўшы пісталет). Не трэба болей пера- 
возіць Машыну з рэчкі да рэчкі. Будзем рабіць золата проста 
з паветра. 


Чатырохрукі адпускае Рыгорку, хлопчык падбягае да клоуна і туліц- 
ца да яго. Алхімік адводзіць Чатырохрукага ўбок. 


Алхімік (гучна). Правядзеш хлопчыка да межаў нашых 
уладанняў і адпусціш яго. (Шэптам.) Гэта значыць - заб'еш. 
(Бучна.) Зразумеў загад? 

Чатырохрукі. А як жа, гаспадар. (Нядобра ўсміхаецца.) 
Выканаю найлепшым парадкам. 

Алхімік (да Двухгаловага). А ты застанешся пільнаваць 
Прафесара. 

Рыгорка. Як ты можаш, Клаус? Гэта... здрада! 

Клаус. Не бойся, Рыгорка. (Неўпрыкмет перадае хлопчыку 
свісток Монікі.) богее ісі пісь! беі гІйсКііси! (Да Алхіміка. ) 
Калі, не дай бог, з хлопчыкам нешта здарыцца... 

Алхімік (пакрыўджана). Слова навукоўца! Бярыся за 
працу, пра хлопчыка мы паклапоцімся. 


Чатырохрукі хапае Рыгорку і цягне яго за сабой. 


Рыгорка (крычыць). Не рабі гэтага, Клаус! Ты не мо- 
жаш так зрабіць! 

Клаус. Усё будзе добра, Рыгорка! Усё будзе добра. (Пра- 
водзіўшы Рыгорку позіркам.) Дык вы хочаце адмяняць паветра 
на золата? (З нядобрай усмешкай. ) Сц, калегі! 


З'ява шостая 


На ўскраіне чорнага лесу, У якім знаходзіцца сховішча Алхіміка, 
з'яўляюцца Рыгорка і Чатырохрукі. 


Чатырохрук і. Вось мяжа нашых уладанняў. Першы 
загад свайго гаспадара я выканаў. А цяпер выканаю другі. 
(Вымае зза пояса кінжал.) 

Рыгорка. Твой гаспадар даваў слова! 


202 


Чатырохрукі. Колькі разоў! І колькі разоў сваё слова 
парушаў. (Паўтарае ўлюбёнае выказванне Алхіміка.) Навука вы- 
магае ахвяраў, хлопчык. 


Рыгорка падносіць да вуснаў свісток і з усяе сілы свішча ў яго. 


Чатырохрукі (зацікаўлена). 1 што будзе? Прыбяжыць 
міліцыянер? (Адбірае ў Рыгоркі свісток і таксама свішча.) Дзе 
там, адкуль яму ўзяцца ў гэтым лесе. (Падымае над Рыгоркам 
кінжал.) 

Нечакана з-за дрэў з'яўляюцца ўзброеныя трызубцамі па цукі на 
чале з Сантам. 


Рыгорка (радасна). Санта! 

Чатырохрукі. Утрох на аднаго? Пабачым, чый будзе 
верх! (Хапае зза пояса яшчэ тры кінжалы.) 

Большы Пац УК (агрэсіўна). Шылны-цы-шы! 

Меншы Пац УК (ваяўніча). Ці-ці-ці-ці! 

Рыгорка (да памукоў). Асцярожна, ён вельмі небяспеч- 
ны! 
Пацукі адважна змагаюцца з Чатырохрукім, але відавочна састу- 


паюць яму ў баявым майстэрстве. Чатырохрукі раніць Меншага 
Пацука, той падае. 


Чатырохрукі (задаволена ). Было тры пацукі, засталося 
два! 


Большы Пацук раніць Чатырохрукага ў руку. Чатырохрукі выпускае 
адзін кінжал. 


Рыгорка ( пераможна). Было чатыры рукі, засталося тры. 
Чатырохрукі (злосна). Ах так? Ну, трымайся, пацучы- 
нае насенне. 


Меншы Пацук уздымаецца з зямлі і працягвае бойку. Але Чаты- 
Рохрукі робіць спрытны выпад і працінае кінжалам Санту. Санта 
падае. 


Рыгорка (пранізліва). Санта! (Кідаецца да Санты. ) 


Раптам паветра скаланаецца ад магутнага выбуху, усе падаюць на 
зямлю. 

Чатырохрукі. Машына! (Усхопліваецца на ногі.) Ён са- 
псаваў нашую Машыну! (Бяжыць у той бок, адкуль прагучаў 
выбух.) 


Рыгорка 1 пацукі нахіляюцца над Сантай. 


Рыгорка. Санта, не памірай! Прашу цябе, Санта! 


Нечакана пацукі з віскатам уцякаюць. З'яўляецца дзіўная працэсія. 
Наперадзе ідзе Смерць, услед за ёй, злева рухаюцца Алхімік і 
Двухгаловы, справа крочыць Клаус. Алхімік і Двухгаловы - у 


цёмных накідках, Клаус - у светлай. 

Рыгорка. Клаус! (Узіраецца.) Клаус, гэта ты? 

Смерць. Цсс! Ён не чуе цябе, Рыгорка. Твой сябар 
памёр. 

Рыгорка (не разумее). Як памёр? 

Смерць. Загінуў, падарваўшы Машыну Алхіміка. Пры- 
знацца, не чакала ад яго такога ўчынку. (Падыходзіць да Санты.) 
Смешнае стварэнне таксама памерла з годнасцю. Добрыя ў 
цябе сябры, Рыгорка. (Нахіляецца да пацука і дакранаецца да 
яго рукой.) 

Санта ўздымаецца з зямлі, Смерць апранае яго ў светлую накідку. 
Пацук займае месца ў працэсіі побач з Клаусам. 


Рыгорка (у роспачы, ). Але ж яны - нежывыя, таксама як 
злы Алхімік з ягоным памочнікам. Што з імі цяпер будзе? 

Смерць. Алхімік і Двухгаловы застануцца ў маіх уладан- 
нях назаўсёды, а клоўн з пацуком... Мажліва, ты з імі яшчэ 
сустрэнешся. Дарэчы, што ты збіраешся рабіць далей? 

Рыгорка (няпэўна). Шукаць Чароўны Сад. 

Смерць. А можа, лепш вернешся дадому, да бабулі? Ма- 
шына знішчана, Хвароба пераможана... У цябе ёсць Срэбны 
Лісток -- будзеш жыць доўга і шчасліва. 

Рыгорка. Адпусці маю Маці! 

Смерць. Я ўжо казала, што не магу гэтага зрабіць. Твая 
Маці выкрала Срэбны Лісток з Чароўнага Сада і мусіць несці 
пакаранне. (Робіць знак памерлым і адыходзіць на чале дзіўнай 
працэсіі.) 

Рыгорка (услед). Дзе гэты Чароўны Сад? Ці далёка яшчэ 
да яго ісці? 
Смерць. Не ведаю, ніколі там не была. 


Рыгорка застаецца адзін. Вымае з кішэні Срэбны Лісток і падкідае 
ў паветра. Лісток ляціць у супраціўны бок ад таго, куды пайшла 
працэсія Смерці. 


Рыгорка. Няма ў мяне больш сяброў. Толькі ты застаўся, 
Срэбны Лісток. Вядзі мяне ў Чароўны Сад, дружа. (Адыходзіць 
за Срэбным. Лістком.) 

Праз нейкі час на тым самым месцы з'яўляецца Хвароба. Яна 

ўдвая меншая, чым была раней, мае зацкаваны і пануры выгляд. 

Хвароба (сычыць). Знішчылі цудоўную Машыну, узбун- 
тавалі маіх верных служак... Выгналі мяне з гарадоў і вёсак... 
Думаеце, перамаглі Хваробу, пазбыліся мяне назаўсёды? Не, 
мае даражэнькія. Я запаўзу ў гушчар, адляжуся ды пачакаю, 
пакуль з'явіцца новы Алхімік. Я да вас яшчэ вярнуся... (Знікае 
ў глыбіні чорнага лесу.) 


З'ява сёмая 


У Чароўным садзе. На пярэднім плане -- срэбная яблынька, або 
Дрэва Жыцця. На заднім плане гуляюць дзеці, якіх мы бачылі 
раней у больніцы. Недалёка ад іх уладкаваліся на траве клоун 
Клаус і пацук Санта. Клаўс трымае ў руках кнігу і натхнёна 
зачытвае з яе Санце нейкія фрагменты, махаючы пад тое рукой. 
Да яблынькі падлятае Срэбны Лісток, за ім з'яўляецца Рыго рка. 
Хлопчык здзіўлена разглядаецца навакол, заўважае дзяцей і сярод 
іх - Леру. 


Рыгорка. Лера! (Робіць колькі крокаў у бок дзяцей.) Гэта я, 
Рыгорка! (Махае дзецям рукой.) 
Дзеці не заўважаюць Рыгоркі. Чуваць Клаусаў голас. 


Клаус. Жывым істотам не дадзена ведаць, як насамрэч 
выглядае Рай. Таму ў іх уяўленні паўстае ідылічны малюнак 

Чароўнага Сада, дзе бесклапотна гуляюць дзеці і вызваленыя 
ад штодзённых праблемаў дарослыя... 

Рыгорка (узрадавана). Клаус! Санта! ( Робіць колькі крокаў 
і быццам натыкаецца на невідочную сияну.) Гэта я, Рыгорка! 


За спінай у Рыгоркі ўзнікае Мал па. 


(Расчаравана). Яны мяне не чуюць. (Працягвае руку да сяброў, на 
далонь яму апускаецца Срэбны Лісток.) 

Малпа. Хто дазволіў табе парушаць спакой Чароўнага 
Сада? 

Рыгорка (убачыўшы Малпу). Ты хто? 

Малпа (важна). Я - Гаспадар Чароўнага Сада. 

Рыгорка (здзіўлена). Гаспадар? 

Малпа. А ты чаго круцішся тут, хлопчык? (Падазрона.) 
Можа, надумаўся ўкрасці Яблык з Дрэва Жыцця? 

Рыгорка. Не. (Працягвае Малпе брэбны Лісток.) Я прынёс 
Срэбны Лісток. 

Малпа (паспешліва хавае лапу за спіну). А... Лісток... І што 
ты хочаш наўзамен? Яблык? 

Рыгорка (здзіўлена глядзіць на Малпу). Я хачу выратаваць 
сваю Маці. (Усхвалявана.) Прашу цябе, даруй ёй: яна зрабіла 
гэта дзеля мяне. 

Малпа (абыякава). Значыцца, ты ўва ўсім вінаваты? 

Рыгорка. Так, Маці выкрала Срэбны Лісток, каб урата- 
ваць мяне ад Смерці. За гэта Смерць забрала яе з сабой, хоць 
мая Маці памерла даўно і... (Замаўкае. ) 

Малпа (здзекліва). І? 

Рыгорка (разгублена). І я не зусім гэта разумею. Даклад- 
ней, я нічога не разумею. 

Малпа. Прызнацца, я таксама мала што разумею з твай- 
го аповеду. (Ласкава.) Але бачу, ты -- сумленны хлопчык, вяр- 
нуў украдзены Лісток і заслужыў узнагароду. Можаш сарваць 
з Дрэва Яблык і з'есці. 

Рыгорка. Яблык? Пры чым ту" яблык? Я хачу дапамаг 
чы Маці. а 

Малпа. А пры чым туг твая маці? Яна ўкрала, ты вярнуў. 
Табе належыць узнагарода. Ты хоць ведае, што гэта за Яблык? 

Рыгорка (абыякава). Не. 

Малпа. О, ён мае яшчэ большую сілу, чым Срэбны Ліс- 
ток. Калі ты з'ясі яго -- будзеш жыць вечна. 

Рыгорка. А што будзе з маёй Маці? 

Малпа. Паслухай, ты пачынаеш мяне раздражняць. 
Можа, ты і сумленны хлопчык, але наўрад ці разумны. (Хіт- 
Ра.) Добра, давай так: ты зрываеш Яблык з Дрэва, а я вяртаю 
ў Чароўны Сад тваю Маці. 

Рыгорка (ззрадавана). Мама! Я пабачу сваю Маці! (Робіць 
колькі крокаў да срэбнай яблынькі, але раптам спыняецца.) 

Малпа ( нецярпліва). Давай, давай! Што здарылася? 

Рыгорка. Я не ўпэўнены, што раблю добрую справу. Што 
маёй Маці гэта спадабалася б. 

Малпа. Ты хочаш з'есці Яблык ці не? 

Рыгорка. Так. (Падумаўшы.) Не. 

Малпа (не вытрымлівае). Тады сарві яго для мяне. 

Рыгорка. Калі ласка. (Уздымае руку, але раптам апускае яе 
1 абарочваецца да Малпы.) Для цябе? Але чаму ты не сарвеш 
яблык сама? А можа... гэта не твой Сад? 


З'яўляецца Ва ртаўнік Сада, убачыўшы Малпу, замахваецца на 
яе рукой. 


Вартаўнік. Прэч! Прэч адсюль, аблуда! 

Малпа (да Рыгоркі, злосна). Ты яшчэ пашкадуеш, хлопча! 
(Миякае з сада. ) 

Варта ўнік. Ніяк яе не пазбыцца, Хоць ты мур узвядзі. 

Рыго рая: рыс Гаспадар Чароўнага Сада? 

Вартаўнік. Што ты, Рыгорка! Я ўсяго толькі сціплы 
вартаўнік. 

Рыго рка. А Гаспадар? 

В артаўнік. Ц-сс! (Робіць таямнічы. знак.) Ты прынёс 
Срэбны Лісток? 

Рыгорка. Так. (Падае Вартаўніку Лісток.) 


Вартаўнік прымацоўвае Срэбны Лісток да яблынькі. 


Вартаўнік (задаволена абглядвае галінку). Нібыта ніхто 
яго ніколі і не зрываў, 

Рыгорка (нясмела). А што з маёй Маці? 
Вартаўнік (паказвае рукой у той бок, дзе гуляюць дзеці). 
Там. 


Рыгорка абарочваецца ў той бок, куды паказвае Вартаўнік, і ба- 
чыць, што разам з дзецьмі гуляюць цяпер Санта, Клаус і яго- 
ная Маці. 


Рыгорка. Мама! (Кідаецца да Маці, але натыкаецца на 
невідочны мур.) 

(Запытальна глядзіць на Вартаўніка). Я не магу да яе падысці? 

Вартаўнік. Не. 

Рыгорка. Яна мяне не бачыць і не чуе? 

Вартаўнік. Не. Але Гаспадар дараваў ёй і прыняў назад 
у свой Сад. 

Рыгорка. А я? Я магу тут застацца? Разам з Клаусам і 
Сантам, разам з маёй Маці? 

Вартаўнік. Можаш. (Памаўчаўшы.) Але тады ты назаўсё- 
ды застанешся маленькім хлопчыкам і не выканаеш свайго 
абяцання. 

Рыгорка. Якога абяцання? 

Вартаўнік. Стаць лекарам і перамагчы Хваробу. 

Рыгорка. Але ж Клаус падарваў Машыну Алхіміка... 

Вартаўнік. Хвароба затаілася і чакае з'яўлення новага 
Алхіміка. (Азіраецца.) А яшчэ гэтая надакучлівая Малпа... (Па- 
спешліва.) Вядома, ты можаш выбраць: застацца тут ці вярнуц- 
ца ў свой небяспечны свет. 

Рыгорка. Я хачу вярнуцца. Толькі не ведаю як. Цяпер 
у мяне няма Срэбнага Лістка. (Уздыхае.) І няма побач верных 
сяброў. 

Вартаўнік. Я дапамагу табе. Заплюшчы вочы і ўяві 
сябе... 

Рыгорка (узрадавана). У бабульчыным доме? 

Вартаўнік. На жаль, не. Мусіш вярнуцца ў тое самае 
месца, якое пакінуў. У больніцу. 

Рыгорка на ўсе вочы глядзіць на дзяцей, на Клауса з Сантам, на 
сваю Маці. 
(Спагадліва). Ты надумаў застацца? 

Рыгорка. Не. Проста... так цяжка заплюшчыць вочы. 
(Заплюшчвае вочы.) Усё, я гатовы. 

Вартаўнік. Бывай, Рыгорка. Хай Гаспадар дапамагае 
табе на тваім нялёгкім шляху. (Робіць таямнічы знак, і Чароўны 
Сад знікае.) 


З'ява восьмая 


Раніцай у бальнічнай палаце. На сваім ложку спіць Рыго рка. 
Уваходзіць Медсяст ра. 


Рыгорка (праз сон). Няма сілаў адплюшчыць вочы. Усё. 

Медсястра. Дзень добры, Рыгорка. Бачу, ты прач- 
нуўся? 

Рыгорка (расплюшчвае вочы ). Так. (Аглядае палату.) 

Медсястра. Як адчуваеш сябе пасля аперацыі? 

Рыгорка (здзіўлена). Пасля аперацыі? (Зразумеўшы. ) Доб- 
ра. 

Медсястра. Малайчына! Зараз прыйдзе лекар на агляд, 
а пасля абеду цябе наведае твая бабуля. 

Рыгорка (зірнуўшы на ложак, дзе ляжала Лера). А Леру... 
перавялі ў іншую палату? 

Медсястра (адвярнуўшыся). Як звычайна. (Бадзёрым. го- 
ласам.) Але ёсць добрыя навіны: сёння хворых дзяцей не 
прывозілі. Нашы лекары кажуць, што хвароба адступіла. 

Рыгорка (задумліва). Калі мне рабілі аперацыю, значыц- 
ца... (Раптам.) Скажыце, што здарылася з Клаусам? З тым 
клоунам, што ўчора да нас прыходзіў? 

Медсястра (разгублена). А чаму ты думаеш, хлопча, што 
з ім нешта... здарылася? 

Рыгорка (пераканана). Бо я ведаю. 

Медсястра. Не павінна табе гэтага казаць, але калі ты 
сам спытаўся... (Вымае з кішэні газету.) Клаус загінуў учора ў 
аўтакатастрофе. Разам са сваім маленькім сябрам. (Расчулена.) 
Душэўны быў чалавек, хоць і немец, (Працягвае газету Рыгорку.) 

15. Зак. 826; 


Вазьмі, у газеце змешчаны яго фотаздымак. (Выходзіць з пала- 
ты.) 
Рыгорка разгортвае газету і доўга-доўга глядзіць на фотаздымак 


Клауса. Хлопчыку пачынае здавацца, што ў палаце гучыць клоунаў 
голас. 


Голас Клауса (весела). НаЙо! Мяне завуць Клаус. А 
майго пацука - Санта. Паверце мне, гэта вельмі смешна... 
(Сумна.) Кожны з нас аднойчы трапляе ў сітуацыю, калі трэба 
выбіраць: ратаваць жыццё іншага чалавека ці сваю ўласную 
скуру. Найчасцей мы проста не паспяваем зрабіць належнага 
выбару. А потым да смерці пакутуем і просім у Бога толькі ад- 
наго: каб сітуацыя паўтарылася, і тады... (Голас абрываецца.) 


Заслона 


